

“ మధురమైన పిల్లలారా - మీకు ఒక్క తండ్రి ద్వారా ఒకే మతము లభిస్తుంది, దానినే  
అద్వైత మతమని అంటారు, ఈ అద్వైత మతము ద్వారానే మీరు దేవతలుగా  
అవ్వాలి ”

**ప్రశ్న:-** మనుష్యులు ఈ భూల్ - భులయ్యా(దారిని మర్చిపోయే) ఆటలో అన్నిటికన్నా ముఖ్యమైన ఏ విషయాన్ని మర్చిపోయారు ?

**జవాబు:-** మన ఇల్లు ఎక్కడుందో, దానికి మార్గము ఏమిటో ఈ ఆటలోకి వచ్చి మర్చిపోయారు. ఇంటికి ఎప్పుడు వెళ్లాలో, ఎలా వెళ్లాలో కూడా తెలియదు. ఇప్పుడు మిమ్ములనందరినీ జతలో తీసుకెళ్లేందుకు తండ్రి వచ్చారు. ఇప్పుడు మీరు శబ్దము నుండి దూరంగా మధురమైన ఇంటికి వెళ్లేందుకు పురుషార్థము చేస్తున్నారు.

**పాట:-** రాత్రి ప్రయాణికుడా అలసిపోకు.... (రాత్ కే రాహీ థక్ మీత్ జానా...)

**ఓంశాంతి.** ఈ పాటకు అర్థము ఇతరులెవ్వరికీ తెలియదు, ద్రామా ప్లాను అనుసారము ఇలాంటిలాంటి కొన్ని పాటలు మనుష్యుల ద్వారా తయారు చేయబడ్డాయి. అవి మీకు సహాయపడ్డాయి. మనమిప్పుడు దేవీ దేవతలుగా అవుతున్నామని పిల్లలు అర్థం చేసుకున్నారు. ఎలాగైతే ఆ చదువు చదివేవారు మేము బ్యారిస్టర్లుగా, డాక్టర్లుగా అవుతామని అనుకుంటారో అలా మనము నూతన ప్రపంచము కొరకు దేవతలుగా అవుతున్నామని మీ బుద్ధిలో ఉంది. ఈ ఆలోచనలు కేవలం మీకు మాత్రమే వస్తాయి. అమరలోకమని, నూతన ప్రపంచమని సత్యయుగాన్నే అంటారు. ఇప్పుడు సత్యయుగమూ లేదు, దేవతల రాజ్యమూ లేదు. ఆ రాజ్యము ఇక్కడ ఉండే అవకాశము లేదు. ఈ చక్రములో తిరుగుతూ ఇప్పుడు మనము కలియుగము అంత్యానికి వచ్చి చేరామని మీకు తెలుసు. ఇంకెవ్వరి బుద్ధిలోకి ఈ చక్రము రాదు. వారు సత్యయుగానికి లక్షల సంవత్సరాలని అంటారు. తప్పకుండా ప్రతి 5 వేల సంవత్సరాలకు ఒకసారి ఈ చక్రము తిరుగుతూ ఉంటుందని పిల్లలైన మీకు నిశ్చయముంది. మనుష్యులు 84 జన్మలే తీసుకుంటారు. దీనికి లెక్క ఉంది కదా. ఈ దేవీ దేవతా ధర్మాన్నే అద్వైత ధర్మమని అంటారు. అద్వైత శాస్త్రమును కూడా అంగీకరిస్తారు. అది కూడా ఒక్కటే. మిగతా అనేక ధర్మాలున్నాయి. శాస్త్రాలు కూడా అనేకమున్నాయి కాని మీరంతా ఒక్కటే, మీకు ఒక్కటి ద్వారా ఒకే మతము లభిస్తుంది. దీనినే అద్వైత మతమని అంటారు. ఇప్పుడు మీకు ఈ అద్వైత మతము లభిస్తుంది. దేవీ దేవతలుగా అయ్యేందుకు ఈ చదువు చదువుకోవాలి. అందుకే బాబాను జ్ఞానసాగరులని అంటారు. మనలను నూతన ప్రపంచము కొరకు స్వయం భగవంతుడే చదివిస్తున్నారని పిల్లలకు తెలుసు. ఇది మర్చిపోరాదు. స్కూలులో విద్యార్థులు ఎప్పుడైనా తమ టీచర్ ను మర్చిపోతారా? లేదు. గృహస్థ వ్యవహారములో ఉండేవారు కూడా ఉన్నతమైన పదవిని పొందేందుకు, ఎక్కువ హోదా కొరకు చదువుతారు. అలాగే మీరు కూడా గృహస్థ వ్యవహారంలో ఉంటూ, మీ ఉన్నతి కొరకు చదువుకుంటున్నారు. బేహద్ తండ్రి ద్వారా చదువుకుంటున్నామని మనసులో ఉండాలి. శివబాబా కూడా బాబాయ్, ప్రజాపిత బ్రహ్మ కూడా బాబాయ్. ప్రజాపిత బ్రహ్మకు ఆదిదేవుడనే పేరు ప్రసిద్ధమై



ఉంది. కేవలం అది గతించిపోయింది. గాంధీగారి కాలము కూడా గతించిపోయింది కదా. అతడిని బాపూజీ అని పిలుస్తారు. కానీ అర్థము చేసుకోరు. ఊరకే అలా అనేస్తారు. ఈ శివబాబా సత్య సత్యమైన తండ్రి. బ్రహ్మబాబా కూడా సత్య సత్యమైన తండ్రి. లౌకిక తండ్రి కూడా సత్యమైనవాడే అంతేకాని ఈ మేయర్లు మొదలైనవారిని నామమాత్రానికి సిటీఫాదర్ అని పిలుస్తుంటారు. అవన్నీ కృత్రిమమైనవి. వీరు వాస్తవమైన వారు. ఆత్మల తండ్రి అయిన పరమాత్మ వచ్చి ఆత్మలను ప్రజాపిత బ్రహ్మ ద్వారా తన వారిగా చేసుకుంటారు. వారికి తప్పకుండా చాలామంది పిల్లలుంటారు కదా. అందరూ శివబాబా సంతానమే. వారిని అందరూ తల్లుకుంటారు. అయినా కొందరు వారిని కూడా నమ్మరు, పక్కా నాస్తికులుగా ఉంటారు. ఈ ప్రపంచము సంకల్పాలతో తయారయ్యిందని అంటారు. ఇప్పుడు మీరు “మేము చదువుకుంటున్నామని, శివబాబా చదివిస్తున్నారని బుద్ధిలో గుర్తుంచుకోండి. ఇది రాత్రింబవళ్ళు గుర్తుండాలి.” దీనిని మాయ క్షణ-క్షణము మరిపిస్తుంది. అందుకే స్మృతి చేయవలసి ఉంటుంది. తండ్రి, టీచరు, గురువు ముగ్గురినీ మర్చిపోతారు. ఈ ముగ్గురూ ఒక్కరే అయినా మర్చిపోతారు. రావణునితో యుద్ధము ఇందులోనే జరుగుతుంది. బాబా చెప్తున్నారు - ఓ ఆత్మలారా, మీరు సతీప్రధానంగా ఉండేవారు. ఇప్పుడు తమోప్రధానంగా అయ్యారు. శాంతిధామంలో ఉన్నప్పుడు పవిత్రంగా ఉండేవారు. పవిత్రత లేకుండా ఏ ఆత్మ కూడా పైన ఉండలేదు. అందుకే ఆత్మలన్నీ పతితపావనులైన తండ్రిని పిలుస్తూ ఉంటాయి. ఎప్పుడైతే అందరూ పతితులుగా, తమోప్రధానులుగా అవుతారో అప్పుడు తండ్రి వచ్చి నేను మిమ్ములను సతీప్రధానంగా తయారు చేస్తానని చెప్తారు. మీరు శాంతిధామంలో ఉన్నప్పుడు అందరూ పవిత్రంగా ఉండేవారు. అపవిత్ర ఆత్మ అక్కడ ఉండలేదు. అందరూ శిక్షలను అనుభవించి తప్పక పవిత్రంగా అవ్వాలి. పవిత్రంగా అవ్వకుండా ఎవ్వరూ వాపస్ వెళ్లేరు. భలే బ్రహ్మలో లీనమైపోయారు, ఫలానా జ్యోతి జ్యోతిలో కలిసిపోయిందని చెప్తుంటారు. ఇవన్నీ భక్తిమార్గములోని అనేకానేక అభిప్రాయాలు. మీది అద్వైత మతము. మనుష్యుల నుండి దేవతలుగా ఒక్క తండ్రి మాత్రమే చేయగలరు. కల్ప-కల్పము తండ్రి చదివించేందుకు వస్తారు. వారి పాత్ర కల్పక్రితము జరిగినట్లే నడుస్తూ ఉంటుంది. ఇది అనాదిలో తయారు చేయబడిన డ్రామా. సృష్టిచక్రము తిరుగుతూనే ఉంటుంది. సత్యయుగము, త్రేతాయుగము, ద్వాపరయుగము, కలియుగము తర్వాత ఇది సంగమ యుగము. దేవతా ధర్మము, ఇస్లామ్ ధర్మము, బౌద్ధ ధర్మము, క్రైస్తవ ధర్మము - ఇవే ముఖ్యమైన ధర్మాలు. అంటే వీటిలో రాజ్యము నడుస్తుంది. బ్రాహ్మణుల రాజ్యము లేదు. అలాగే కౌరవుల రాజ్యము కూడా లేదు. ఇప్పుడు పిల్లలైన మీరు క్షణ-క్షణము బేహద్ తండ్రిని స్మృతి చేయాలి. మీరు లౌకిక బ్రాహ్మణులకు కూడా అర్థం చేయించవచ్చు. బాబా అనేకమార్లు అర్థం చేయించారు, మొటమొదట బ్రాహ్మణులు శిఖి, బ్రహ్మముఖి వంశావళి వారు మీరే. ఈ విషయాలన్నీ మీకు తెలుసు తర్వాత భక్తిమార్గములో మనమే పూజ్యుల నుండి పూజారులుగా అవుతాము. మళ్ళీ ఇప్పుడు మనమే పూజ్యులుగా అవుతున్నాము. ఆ బ్రాహ్మణులు గృహస్థులుగా ఉంటారు, సన్యాసులుగా ఉండరు. సన్యాసులు హఠయోగులు, ఇల్లు-వాకిళ్ళు వదలడం హఠమే కదా. హఠయోగులు కూడా అనేక ప్రకారాలైన యోగాలు నేర్చుస్తారు. జయపూర్లో హఠయోగ మ్యూజియం కూడా ఉంది. రాజయోగ చిత్రాలే లేవు. రాజయోగ చిత్రాలు ఇక్కడ దిల్వాడా మందిరంలో ఉన్నాయి. వీరి మ్యూజియం లేదు. హఠయోగుల మ్యూజియంలు కూడా చాలా ఉన్నాయి. రాజయోగ మందిరము ఇక్కడ భారతదేశంలో మాత్రమే

ఉంది. ఇది చైతన్యమైనది. మీరిక్కడ చైతన్య రూపంలో కూర్చుని ఉన్నారు. మనుష్యులకు స్వర్గము ఎక్కడ ఉందో తెలియదు. దిల్వాడా మందిరంలో క్రింద తపస్సులో కూర్చుని ఉన్నారు, మీ పూర్తి స్మృతి చిహ్నముంది. తప్పకుండా స్వర్గాన్ని పైనే చూపించవలసి ఉంటుంది. అందుకే మనుష్యులు స్వర్గము పైన ఉందని భావిస్తారు. ఈ చక్రము తిరుగుతూనే ఉంటుంది. అర్ధకల్పము తర్వాత స్వర్గము క్రిందకు పోతుంది. మళ్ళీ అర్ధకల్పము తర్వాత స్వర్గము పైకి వస్తుంది. దీని ఆయువు ఎంతో ఎవ్వరికీ తెలియదు. బాబా పూర్తి చక్రము గురించి అర్థము చేయించారు. మీరు జ్ఞానము తీసుకుని పైకి వెళ్తారు. చక్రము పూర్తి అయ్యి తిరిగి కొత్తదిగా ప్రారంభమవుతుంది. ఇది బుద్ధిలో తిరుగుతూ ఉండాలి. ఆ చదువు చదువునప్పుడు బుద్ధిలో ఆ పుస్తకాలు మొదలైనవన్నీ గుర్తుంటాయి కదా. ఇది కూడా చదువే. ఈ చదువుతో బుద్ధి నిండుగా ఉండాలి. మర్చిపోరాదు. ఈ చదువును చదివించేందుకు వృద్ధులు, యువకులు, పిల్లలు మొదలైనవారందరికీ హక్కు ఉంది. కేవలం పరమాత్మను(అల్లాను) తెలుసుకోవాలి. అల్లాను తెలుసుకున్నారంటే తండ్రి ఆస్తి కూడా బుద్ధిలోకి వచ్చేస్తుంది. జంతువులకు కూడా తమ పిల్లలు మొదలైనవన్నీ బుద్ధిలో ఉంటాయి. అడవిలోకి వెళ్ళినా ఇల్లు, వాటి పిల్లలు(దూడలు) గుర్తు వస్తూ ఉంటాయి. తామే వెతుక్కుని వచ్చేస్తాయి. ఇప్పుడు బాబా చెప్తున్నారు - పిల్లలారా, నన్ను ఒక్కరినే స్మృతి చేయండి, మీ ఇంటిని కూడా స్మృతి చేయండి. అక్కడ నుండే మీరు పాత్రను అభినయించేందుకు వచ్చారు. ఆత్మకు ఇల్లు అతిప్రియమనిపిస్తుంది. అందుకే చాలా స్మృతి చేస్తారు. కాని మార్గాన్ని మర్చిపోయారు. మేము చాలా దూరంగా ఉన్నామని మీ బుద్ధిలో ఉంది. కాని అక్కడకు ఎలా వెళ్ళాలో, మనమెందుకు వెళ్ళలేమో ఎవ్వరికీ తెలియదు. అందుకే బాబా అర్థం చేయించారు - భూల్ భులయ్యా ఆటను కూడా తయారు చేస్తారు. ఏ మార్గము గుండా వెళ్ళినా మూయబడి ఉంటుంది. ఇప్పుడు మీరు దారి తెలుసుకున్నారు, ఈ యుద్ధము తర్వాత స్వర్గ ద్వారాలు తెరుచుకుంటాయి. ఈ మృత్యులోకము నుండి అందరూ వెళ్ళిపోతారు. ఇంతమంది మనుష్యులు నెంబరువారుగా తమ ధర్మానుసారము, పాత్రానుసారము అక్కడకు వెళ్ళి ఉంటారు. మీ బుద్ధిలో ఈ విషయాలన్నీ ఉన్నాయి. మనుష్యులు బ్రహ్మ తత్వములోకి వెళ్ళేందుకు ఎంతగా తల బాదుకుంటారు! శబ్దము నుండి దూరంగా వెళ్ళాలి. ఆత్మ శరీరము నుండి వెళ్ళిపోయిన తర్వాత ఏ శబ్దమూ ఉండదు. మన ఇల్లు చాలా మధురమైనదని పిల్లలకు తెలుసు. తర్వాత దేవతలది మధురమైన అద్వైత రాజధాని.

తండ్రి వచ్చి రాజయోగాన్ని నేర్పిస్తారు. పూర్తి జ్ఞానమంతా అర్థము చేయిస్తారు. దీని గురించి భక్తిలో అనేక శాస్త్రాలు మొదలైనవి తయారు చేశారు. ఇప్పుడు మీరు ఆ శాస్త్రాలు మొదలైనవాటిని చదవరాదు. ఆ పాఠశాలలలో వృద్ధులు మొదలైనవారు చదవరు. ఇక్కడ అందరూ చదువుతారు. పిల్లలైన మీరు అమరలోకములో దేవతలుగా అవుతారు. అక్కడ ఇలాంటి మాటలు ఎవరూ చెప్పరు. ఇతరులను నిందించే మాటలేవీ ఉండవు. స్వర్గము గతించిపోయిందని, దానికి చాలా మహిమ ఉందని ఇప్పుడు మీకు తెలుసు. ఎన్ని మందిరాలను తయారు చేస్తారు! మందిరాలను నిర్మించినవారిని ఈ లక్ష్మీనారాయణులు ఎప్పుడు ఉండి వెళ్ళిపోయారని అడగండి. వారేమీ చెప్పలేరు. మనమిప్పుడు వాపస్ ఇంటికి వెళ్ళాలని మీకు తెలుసు. ఓం అర్థము వేరు, సో హమ్ అర్థము వేరని కూడా పిల్లలైన మీకు తెలుసు. తర్వాత వారు ఓమ్ మరియు సో హమ్ సో రెండిటిని కలిపేసి అర్థమును కూడా ఒకటిగా చేసేశారు. ఆత్మలైన మీరు శాంతిధామములో నివసించేవారు. పాత్రను అభినయించేందుకు



ఇక్కడకు వచ్చి దేవతలు, క్షత్రియులు, వైశ్యులు, శూద్రులుగా అవుతారు. ఓమ్ అనగా నేను ఆత్మను. ఎంత వ్యత్యాసముంది! వారైతే రెండిటిని కలిపి ఒక్కటిగా చేసేశారు. ఇవి బుద్ధితో అర్థము చేసుకునే విషయాలు. ఎవరైనా పూర్తిగా అర్థము చేసుకోకుంటే తూగుతూ ఉంటారు. సంపాదనలో ఎప్పుడూ ఆవళించరు. ఆ సంపాదన అల్పకాలము కొరకే. కాని ఈ సంపాదన అర్థకల్పము కొరకు. బుద్ధి ఇతర వైపులకు పరిగెడుతూ ఉంటే అలసిపోతారు. ఆవళిస్తూ ఉంటారు. మీరు కన్నులు మూసుకుని కూర్చోరాదు. ఆత్మ అవినాశి, శరీరము వినాశి అని మీకు తెలుసు. కలియుగ నరకవాసులైన మనుష్యులు చూసే విధానానికి(దృష్టికి) మీరు చూసే విధానానికి రాత్రికి పగలుకున్నంత వ్యత్యాసముంటుంది. మనము ఆత్మలము, తండ్రి ద్వారా చదువుకుంటున్నామని ఎవ్వరికీ తెలియదు. జ్ఞానసాగరుడైన పరమపిత పరమాత్మ వచ్చి చదివిస్తారు. ఆత్మలైన మనము వింటున్నాము. స్వయాన్ని ఆత్మగా భావించి తండ్రిని స్మృతి చేస్తే వికర్షలు వినాశనమౌతాయి. మీ బుద్ధి పైకి పోతుంది. శివబాబా మనకు జ్ఞానాన్ని వినిపిస్తున్నారు. ఇందులో చాలా రిఫైన్(శుద్ధమైన) బుద్ధి కావాలి. బుద్ధిని విశుద్ధంగా(రిఫైన్ గా) చేసుకునేందుకు తండ్రి యుక్తిని తెలియచేస్తున్నారు, స్వయాన్ని ఆత్మగా భావిస్తే తండ్రి తప్పకుండా గుర్తుకొస్తారు. తండ్రి గుర్తుకు వచ్చేందుకు, కల్పమంతా తెగిపోయిన సంబంధము మళ్ళీ జోడింపబడేందుకు స్వయాన్ని ఆత్మగా భావిస్తారు. అక్కడ ఉండేది ప్రాలభము, అక్కడ సుఖమే సుఖముంటుంది, దుఃఖమును మాటే ఉండదు. దానిని స్వర్గమని అంటారు. స్వర్గ రచయిత అయిన తండ్రియే స్వర్గానికి యజమానులుగా చేస్తారు. అటువంటి తండ్రిని కూడా ఎంతగా మర్చిపోతారు! తండ్రి వచ్చి పిల్లలను దత్తు తీసుకుంటారు. మార్వాడీలు ఎక్కువగా దత్తు చేసుకుంటూ ఉంటారు. నేను ధనవంతుల ఒడిలోకి వచ్చానని పిల్లలకు సంతోషముంటుంది కదా. ధనవంతుల బిడ్డలు పేదవారి వద్దకు ఎప్పుడూ దత్తతగా వెళ్లరు. మీరు ప్రజాపిత బ్రహ్మ పిల్లలు కనుక తప్పకుండా ముఖవంశావళిగా ఉంటారు కదా. మీరు ముఖవంశావళి బ్రాహ్మణులు. వారు గర్భము ద్వారా జన్మించిన బ్రాహ్మణులు. ఈ తేడా మీకు తెలుసు. మీరు అర్థము చేయించినప్పుడు వారు ముఖవంశావళిగా అవుతారు. ఇది దత్తు చేసుకోవడం. భార్యను తనదిగా భావిస్తారు. ఇప్పుడు భార్య కుఖవంశావళి లేక ముఖవంశావళి? భార్య ముఖవంశావళి. తర్వాత పిల్లలు పుడితే, వారు కుఖవంశావళి. తండ్రి చెప్పున్నారు - ఈ స్త్రీలంతా ముఖవంశావళి, నాది అనగానే నాదైపోయింది కదా. నా పిల్లలు అని అనడం ద్వారా నషా పెరిగిపోతుంది. కావున వీరంతా ముఖవంశావళి, ఆత్మలు ముఖవంశావళి కావు. ఆత్మ అనాది, అవినాశి. ఈ మనుష్య సృష్టి ఎలా బదిలీ అవుతుందో మీకు తెలుసు. పిల్లలకు పాయింట్లు చాలా లభిస్తూనే ఉంటాయి. అయినా బాబా చెప్తుంటారు - మీరు ఇంకేమీ ధారణ చేయలేకపోయినా, చెప్పేందుకు చేతకాకపోయినా ఫరవాలేదు, మీరు తండ్రిని స్మృతి చేస్తూ ఉంటే, ఉపన్యాసము మొదలైనవి చేసేవారి కంటే శ్రేష్ఠమైన పదవిని పొందగలరు. ఉపన్యసించేవారు కొన్ని సమయాలలో తుఫానులో పడిపోతారు. వారు అలా పడిపోరాదు. తండ్రిని స్మృతి చేస్తూ ఉంటే చాలా శ్రేష్ఠమైన పదవిని పొందగలరు. అన్నింటికంటే ఎక్కువగా వికారాలలో పడువారు అనగా 5 అంతస్తుల పై నుండి క్రిందపడితే ఎముకలు విరిగిపోతాయి. 5వ అంతస్తు అనగా దేహభిమానము. 4వ అంతస్తు కామము, తర్వాత అట్లే దిగుతూ రండి. తండ్రి చెప్పున్నారు - కామము మహాశత్రువు. బాబా మేము పడిపోయామని కూడా వ్రాస్తారు. కోపిష్టుల విషయంలో మేము పడిపోయామని అనరు. ముఖము నల్లగా(అపవిత్రము) చేసుకుంటే



పెద్ద దెబ్బ తగులుతుంది తర్వాత ఇతరులకు కామము మహాశత్రువని ధైర్యంగా చెప్పలేరు. బాబా మాటిమాటికి వికారి కనులను చాలా సంభాషించుకోవాలని చెప్తూ ఉంటారు. సత్తయుగంలో వికారులుగా అయ్యే మాటే ఉండదు. వికారి దృష్టి ఉండదు. పవిత్రమైన దృష్టి ఉంటుంది. అది నిర్వికారుల ప్రపంచము. ఇది వికారి(క్రిమినల్) ప్రపంచము. ఇప్పుడు మీ ఆత్మకు పవిత్రమైన దృష్టి లభిస్తుంది, అది 21 జన్మలు పని చేస్తుంది. అక్కడ ఎవ్వరూ వికారులుగా అవ్వరు. ఇప్పుడు ముఖ్యమైన విషయము తండ్రి అర్థం చేయిస్తున్నారు - తండ్రిని స్మృతి చేయండి, 84 జన్మల చక్రాన్ని స్మృతి చేయండి. ఇది కూడా ఒక అద్భుతము. శ్రీ నారాయణుడే అంతములో భాగ్యశాలి రథంగా అవుతాడు. అతనిలో తండ్రి ప్రవేశం జరుగుతుంది. కనుక భాగ్యశాలిగా అవుతాడు. బ్రహ్మ నుండి విష్ణువుగా, విష్ణువు నుండి బ్రహ్మగా అయ్యే ఈ 84 జన్మల చరిత్రను బుద్ధిలో గుర్తుంచుకోవాలి. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సారము :-

1. తండ్రి స్మృతి ద్వారా బుద్ధిని రిఫ్రెష్(విశుద్ధం) చేసుకోవాలి. బుద్ధి సదా చదువుతో నిండుగా ఉండాలి. తండ్రిని, ఇంటిని సదా గుర్తుంచుకోవాలి, ఇతరులకు స్మృతి కలిగించాలి.
2. ఈ అంతిమ జన్మలో వికారి దృష్టిని సమాప్తం చేసుకొని పవిత్రమైన దృష్టి గలవారిగా చేసుకోవాలి. వికారి నేత్రాల పై చాలా గమనముంచాలి.

**వరదానము:- “ స్మృతి మరియు సేవల బ్యాలన్స్ ద్వారా ఎక్కేకళను**

**అనుభవం చేసే రాజ్య అధికారి భవ ”**

స్మృతి మరియు సేవల బ్యాలన్స్ ఉంటే ప్రతి అడుగులో ఎక్కేకళను అనుభవం చేస్తూ ఉంటారు. ప్రతి సంకల్పంలో సేవ ఉంటే వ్యర్థము నుండి విడుదల అవుతారు. సేవ జీవితంలో ఒక అంగంగా(భాగంగా) అయిపోవాలి. ఎలాగైతే శరీరంలో అన్ని అవయవాలు అవసరమో అలా బ్రాహ్మణ జీవితంలో విశేషమైన అంగము - సేవ. చాలా సేవ చేసేందుకు అవకాశము లభించడం, స్థానం లభించడం, సాంగత్యం లభించడం - ఇది కూడా భాగ్యానికి గుర్తు. ఇలా సేవ చేసేందుకు గోల్డెన్ ఛాన్స్ తీసుకునేవారే రాజ్య అధికారులుగా అవుతారు.

**సెగ్లర్స్:- “ పరమాత్మ ప్రేమకు పాలనా స్వరూపము - సహజయోగి జీవితము ”**